

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGHAT TAL-KUNSILL TAT-TMIEN LEGISLATURA - LAQGHAT NUMRU 4

Ir-rabgħa laqgħa tat-tmien legislatura tal-Kunsill Lokali Tas-Sliema nżammet it-Tnejn 13 ta' Mejju 2013 fis-6.00pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kris Busietta	Viċi Sindku
	Marianne Aquilina	Kunsillier
	Michael Briguglio	Kunsillier
	Lisa Cassar	Kunsillier
	Vivianne Galea Pace	Kunsillier
	Nicolai Gauci	Kunsillier
	John Pillow	Kunsillier
	Pierre Portelli	Kunsillier
	Paul Radmilli	Kunsillier
ASSENTI	Antoinette Castaldi Paris	Kunsillier
UFFIĊĠJALI PREŻENTI	Matthew Dimech	Segretarju Eżekuttiv

Agenda:

1. *Sospensjoni tat-Time Controlled Parking Scheme*

1. **SOSPENSJONI TAT-TIME CONTROLLED PARKING SCHEME**

Is-Sindku qal li ftit tal-jiem ilu ltqajna ma' membri tal-MUT dwar l-implimentazzjoni tal-RPS. Dan kien proċess li nbeda snin ilu, fejn l-Kunsill Lokali kellhu l-permessi ta' Transport Malta biex nintroduċu s-sistema f'hafna mit-toroq.

Ix-xewqa tal-Kunsill kienet biex tiġi implimentata fit-toroq kollha ta' Tas-Sliema.

Il-parti l-kbira tat-toroq f'Tas-Sliema huma approvati min TM u mnizzla fil-Legal Notice 200 tal-2009. Il-hinijiet u toroq għaldaqstant huma regolati bl-Avviz Legali.

Għal xi raġunijiet il-Kunsilli ta' qabel ma implimentawx din is-sistema.

Il-Kunsill kien qabel illi jimplimenta din is-sistem biz-zoni biex tkun introdotta bilmod. Wara li twehħlu t-tabelli, l-Kunsill qabel li jibda *enforcement* f'Mejju wara li għamel xi żmien bin-notice.

Qabel l-elezzjoni kienu intbghatu ittri mill-MUT u GWU dwar l-implimentazzjoni tal-RPS. Il-Kunsill kien wiehebb li wara li tgħaddi l-elezzjoni ha nressqu l-ilmenti tagħhom quddiem l-bord tal-RPS.

Fil-laqgħa mal-MUT kellimnihom fuq sistema ta' *pooling*. Kellimnihom ukoll biex jgħamlu użu mit-trasport publiku.

Il-Kunsill kien qed jisma l-ilmenti tar-residenti u tas-setturi affetwati min din is-sistema waqt il-proċess tal-implimentazzjoni. Filfatt, tnehhiet il-ġurnata tal-Ħadd wara ftit ġimgħat.

Sindku qal li l-MUT qas biss kienu jafu kif ser taħdem is-sistema. Dawn xorta waħda ordnaw l-istrike. Ezatt dakinhar sejjahilna l-Ministru Joe Mizzi għal laqgħa li għaliha kien preżenti ukoll is-CEO ta' Transport Malta James Piscopo.

L-għada, wara li hargu r-rapporti fil-mezzi tax-xandir, irċivejna l-ittra min TM li issospendiet din is-sistema, permezz ta' deċizjoni li ttiehdet mill-Kabinett.

Il-Kunsill immedjatament bghat lura jistaqsi b'liema awtorita tista titwaqqaf tali Avviz Legali fuq Tas-Sliema biss. Is-CEO ta' Transport Malta wiegħeb permezz ta' ittra. Is-Sindku qara ir-risposta.

Wara ftit jiem, kellimna Dott. Jose Herrera, fejn dan talabna rapport kif kienet ser taħdem is-sistema u jekk kellniex konsiderazzjonijiet għall-għalliema. L-iskop tal-laqgħa ta' llum hi speċifikament biex niftemu kif ser nimxu issa l-quddiem.

Is-Sindku qal li r-rakkomandazzjoni tiegħu hi li ahna nirriservaw d-dritt li niehdu passi legali kontra TM, u nzommu xorta wahda il-bieb miftuh għall-konsultazzjoni mal-Gvern, għax x'aktarx ma' fehmux kif ser taħdem is-sistema. Din saret bi dritt, u li kien hemm fl-AL. Hu qal li is-sospensjoni għanda tkun applikata għal xi zmien.

Sindku qara it-tieni ittra tas-Sur James Piscopo.

P Radmilli qal kif trid tamel *trial period* jekk mhux bi prova got-toroq?

M Aquilina qalet forsi r-residenti ma jriduwieq din is-sistema. M Aquilina qalet li hekk qed jghidula n-nies. Hi dejjem kienet xettika dwar l-RPS.

Is-Sindku qal li d-decizjoni biex tigi implimentata kienet unanima.

P Radmilli qal illum irridu niddeciedu kif ser ninneozjaw mal-Gvern. Din is-sospensjoni hi diskriminatorja.

Is-Sindku qal li l-AL hareg, u ahna konna bdejna t-*trial period*. Il-konsultazzjoni issir qabel li tohrog il-ligi u mhux wara. Ahna lesti għal konsultazzjoni mal-Gvern, imma ahna għandna din is-sistema bid-dritt.

M Briguglio qal li ghalih il-ligi biss hi ufficjali. Hu qal li jaqbel ma' P Radmilli għax imkien aktar ma giet sospiza. M Briguglio qal li l-konsultazzjoni saret qabel mar-residenti fi zmien is-Sindku Du Puis u s-Sindku Arrigo.

K Busietta qal li din it-tieni ittra għandna nwegbuha bi protest gudizjarju.

P Radmilli qal li dan il-Gvern apparti li ssospenda l-RPS, waqqaf ukoll il-progett tal-*car park* il-Ferries. P Radmilli qal li għandna nwiegħbu fis-sens li wara li ssospendejt dawn iż-żewg progetti, issa il-gvern għandu jghid x'ser jghamel għall-parkegg. Ahna ha ngħatu suggerimenti, imma issa id-dezizjonijiet iridu jittiehdu mill-Gvern.

P Portelli qal li kellu jkollna sitt xhur prova, li ma sarux peress li issa giet sospiza. Il-Kunsill waqqaf Kumitat *ad hoc* biex jara l-implimentazzjoni kull gimgha. P Portelli qal jissekonda lil M Briguglio fl-argumenti tiegħu.

M Aquilina qalet hi kellha riservi. Kunsilliera qalu li dan mhux argument validu, peress li kulhadd kellhu r-riservi rispettivi tiegħu fuq xi partikolaritajiet. Xorta wahda id-decizjoni tal-Kunsill kienet ittiehdet.

Sindku qal li missna niddiskutu xorta wahda mal-Gvern, avolja

nzommu l-punt tagħna, u li nistghu nitkellmu li zoni differenti ta' Tas-Sliema japplikaw b'mod differenti.

K Busietta saqsa kemm ser iddum is-sospensjoni? Dr Herrera qas biss qalilna x'tip ta studju irid.

P Radmilli qal li ma għandniex nikkommettu li nghamlu studji. L-ewwel nsiru nafu xi studji huma.

Sindku qal hu jhoss li għandna ninghataw is-sitt xhur prova, u sadattant TM tistudja l-implimentazzjoni.

K Busietta qal li għandna ngħidu lil Dr. Herrera li aħna għandna riservi legali kif din giet sospiza, u li aħna nipponu li *t-trial period* għandu isir u TM tistudja s-sitwazzjoni f'dan il-perijodu.

L Cassaar qalet li qabel ngħatu s-suggerimenti, irridu nifmu għala sar it-tgergir.

K Busietta propona li isir Protest Gudizjarju, u wara nimxu fuq is-suggeriment tas-Sindku.

Sindku qal is-sistema tista tigi perfezjonata. Is-Sindku qal li aħna għandna d-dritt tagħna irid jibqa kollhu hemmhekk, imma lesti nikkonsultaw. Ma ncedux. Is-Sindku qal li issa għandna nrrakomandaw ukoll soluzzjonijiet għat-traffiku f'Tas-Sliema.

Il-Kunsill qabel illi issir twegiba lis-CEO ta' Transport Malta, fejn ngħidu li għandna riservi fuq il-mod kif saret is-sospensjoni. Aħna ma naqblux ma din is-sospensjoni, imma bhala rieda tajba qed ngħatu tlett gimghat ta' twaqqif mill-implimentazzjoni, sakemm ikollna rapport min TM x'ha tkun is-soluzzjoni tagħhom għall-parkeġġ f'Tas-Sliema. Il-Kunsill qabel li l-RPS trid tigi interpretata f'rapport holistiku ta' traffiku f'Tas-Sliema.


Is-Sindku qal li l-ittra ser tigi ċirkolata mal-Kunsilliera qabel ma tintbghat. Min ma jwegibx ha tigi interpretata li qabel.

P Portelli qal ninfurmaw lill-mezzi tax-xandir dwar din l-ittra. Il-Kunsill qabel.

Il-laqgħa ntemmet. Hin: 7.25pm

Minuti approvati Illum

30/05/2013



Anthony Chircop
Sindku



Matthew Dimech
Segretarju Eżekuttiv